

Rikors ipprezentat fil-21 ta' Marzu 2017 – PlasticsEurope vs ECHA**(Kawża T-185/17)**

(2017/C 161/48)

*Lingwa tal-kawża: l-Ingliż***Partijiet**

Rikorrenti: PlasticsEurope (Brussell, il-Belġju) (rappreżentanti: R. Cana, E. Mullier u F. Mattioli, avukati)

Konvenuta: L-Aġenzija Ewropea għas-Sustanzi Kimiċi

Talbiet

- tiddikjara r-rikors ammissibbli u fondat;
- tannulla d-deċiżjoni tal-ECHA, ippubblikata fit-12 ta' Jannar 2017, li tinkludi l-Bisphenol A fil-lista tas-sustanzi kandidati inkwantu sustanza ta' thassib serju hafna, skont l-Artikolu 59 tar-Regolament REACH;
- tikkundanna lill-ECHA għall-ispejjeż, u
- tieġu kull miżura oħra li titlob il-liġi.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq ksur mid-deċiżjoni kkontestata tal-Artikolu 2(8)(b) tar-Regolament REACH.
 - Id-deċiżjoni kkontestata tikser l-Artikolu 2(8)(b) tar-Regolament (KE) Nru 1907/2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (ĠU 2006 L 396, p. 1, iktar 'il quddiem ir-“Regolament REACH”) sa fejn l-użi intermedji huma eżenti mit-Titolu VII kollu, skont l-Artikolu 2(8)(b) tar-Regolament REACH u ma jaqgħu la taht l-Artikoli 57 u 59, u lanqas taht l-awtorizzazzjoni.
2. It-tieni motiv ibbażat fuq ksur mid-deċiżjoni kkontestata tal-prinċipju ta' proporzjonalità.
 - Ir-rikorrenti ssostni li d-deċiżjoni tikser il-prinċipju ta' proporzjonalità, sa fejn l-inkluzjoni ta' użu intermedji fil-lista tas-sustanzi kandidati teċċedi l-limiti ta' dak li huwa xieraq u mehtieg sabiex jintlaħaq l-għan segwit u ma hijiex il-miżura l-inqas oneruża li setgħet tirrikorri għaliha l-Aġenzija Ewropea għas-Sustanzi Kimiċi.
3. It-tielet motiv ibbażat fuq żball manifest ta' evalwazzjoni sa fejn il-konvenuta ma haditx inkunsiderazzjoni l-informazzjoni li hija kellha fid-dispożizzjoni tagħha u li kienet turi l-użi ta' BPA bħala sustanza intermedja.
 - L-Aġenzija Ewropea għas-Sustanzi Kimiċi ma haditx inkunsiderazzjoni l-informazzjoni magħmula disponibbli fil-fajl Anness XV għal BPA skont ir-Regolament REACH.

Rikors ipprezentat fit-23 ta' Marzu 2017 – Unipreus vs EUIPO – Wallapop (wallapop)**(Kawża T-186/17)**

(2017/C 161/49)

*Lingwa tar-rikors: l-Ispanjol***Partijiet**

Rikorrenti: Unipreus SL (Lleida, Spanja) (rappreżentant: C. Rivadulla Oliva, avukat)